

Çakyryň zyýany

Category: Halk döredijiligi we rowaýatlar, Kitapcy

написано kitapcy | 23 январа, 2025

Çakyryň zyýany ÇAKYRYŇ ZYÝANY

Rowaýata görä, bir gün Bohlul Harunyň ýanyna barýar. Görse, Harun çakyr içip oturan eken. Ol özüniň haram işini aklamak üçin Bohluldan:

– Eger biri üzüm iýse harammy? – diýip soraýar. Bohlul:

– Ýok – diýip jogap berýär. Halyf:

– Eger üzüm iýeniňden soň, onuň üstüne suw içse nähili? – diýýär. Bohlul:

– Aýby ýok – diýip jogap berýär. Ýene-de halyf:

– Üzüm iýip, suw içeniňden soň, birnäçe wagt günüň aşagynda otursa nähili? – diýýär. Bohlul:

– Ýene-de aýby ýok – diýýär. Şonda halyf:

– Onda näme üçin şu üzüm bilen suwy birnäçe wagtlap günüň aşagynda goýsaň haram bolýar? – diýýär. Bohlul:

– Eger bir gysym topragy adamyň başyna dökseň, oňa zyýan ýetirýärmí? – diýip, onuň soragyna sorag bilen jogap berýär. Halyf:

– Ýok – diýýär. Bohlul:

– Eger şol topragyň üstüne biraz suw guýulsa nähili, şonda zyýan ýetirermí? – diýýär. Halyf:

– Ýok – diýýär. Bohlul:

– Eger edil şu toprak bilen suwy gatyşdyryp, ondan kerpiç ýasasalar we şonuň bilen-de adamyň kellesine ursalar, zyýan ýetirermí? – diýýär. Halyf:

– Elbetde, ýetirer, adamyň kellesi ýarylar – diýip jogap berýär. Şonda Bohlul:

– Eger suw bilen topragyň garyşdyrylmagyndan emele gelýän zat adamyň kellesini ýaryp bilýän bolsa, oňa zyýan ýetirýän bolsa, suw bilen üzümüň garyşdyrylmagyndan emele gelýän zady şerigatyň kanuny haram we nejis hasaplaýar, ony içmek ynsanlara köp zyýanlar ýetirýär, içýänlere şerigatyň bellän ýörite temmisi bar.

Halyf Bohlulyň beren jogaplaryna geň galyp, saçakdan çakyrly bulgurlary aýyrmagy buýurýar.

Pars dilinden terjime eden: Aşyrapur MEREDOW. Halk döredijiligi we rowaýatlar